

اُردو کا نفاذ ناگزیر کیوں؟

ڈاکٹر حسینب احمد

عدالت عظیٰ کی حالیہ ہدایات کے تحت دستور کی دفعہ ۲۵۱(۱) کے مطابق قومی زبان کو اختیار کرنے کے لیے کچھ عملی اقدامات کیے جا رہے ہیں۔ یہ نہایت خوش آئندہ ہے۔ لیکن یہ کام منحصر اور آسان نہیں۔ اس حوالے سے یہ تحریر پیش ہے۔ ادارہ

اُردو کے نفاذ کا مسئلہ کسی قومی، ملکی، یا نسلی عصیت کا مسئلہ نہیں ہے کہ ایک زبان کو ہٹا کر اس کی جگہ دوسری زبان نافذ کر دی جائے، بلکہ یہ دینی، قومی، ملکی، سیاسی، معاشی اور معاشرتی مسئلہ ہے۔ یہ بیان حقیقت پر مبنی ہے یا مبالغے پر، آئیے جائزہ لیتے ہیں۔

● دینی پہلو: یہ دینی مسئلہ اس طرح ہے کہ عربی کے بعد سب سے زیادہ اسلامی لٹرپیچر اُردو میں ہے۔ اُردو فہمی آہستہ کم ہوتی جا رہی ہے۔ اگر استعماری اور غیر استعماری سازش کے تحت اُردو زبان ختم ہو جاتی ہے تو ہماری آنے والی نسلوں کا کیا بنے گا؟ ماہرین کہہ رہے ہیں کہ اگر ہماری یہی روشن رہی تو اُردو کا وجود ۲۵، ۴۰ سال کی کہانی ہے (یعنی اُردو بس بول چال کا ذریعہ رہ جائے گی، لکھنے پڑھنے اور برتئے کی چیزیں نہیں ہو گی)۔

ادب انسان کو اچھا انسان بنانے میں مددگار ہوتا ہے۔ آنے والی نسلیں اُردو ادب سے تو کثیق جا رہی ہیں، وہ اُردو میں لکھنے گئے نہایت قیمتی دینی لٹرپیچر سے بھی کٹ جائیں گی۔ یہ اندازہ لگانے کے لیے آدمی کا دانش ور ہونا ضروری نہیں۔ آپ کہہ سکتے ہیں کہ ابھی ایسی صورت حال نہیں ہے، لیکن غور کیا جائے تو ہم اسی طرف تیزی سے جا رہے ہیں۔ کیوں نامسئلے کے ٹکنیں ہونے سے پہلے اس پر قابو پانے کی کوشش کی جائے؟

کہا جا سکتا ہے کہ قرآن اور احادیث نبوی میں تو کسی خاص زبان کی ترویج کا حکم نہیں

ہے۔ یہ بات درست ہے کہ قرآن و حدیث نبوی میں ایسی کوئی صریح ہدایت نہیں ہے۔ البتہ، قرآن میں دو جگہ اس کی طرف اشارے ضرور ملتے ہیں۔ ایک تو سورہ حم اسجدہ کی آیت ۳۳ ہے، جس میں اللہ تعالیٰ فرماتے ہیں: (مشرکین کے اعتراض کے جواب میں) ”اگر ہم اس قرآن کو عجمی (زبان میں) سمجھتے تو یہ لوگ کہتے، کیوں نہ اس کی آیات کھول کر بیان کی گئیں؟ کیا عجیب بات ہے کہ کلام عجمی ہے اور مخاطب عرب ہیں؟“ دوسرا جگہ سورہ ابراہیم کی آیت ۲ میں فرمایا گیا ہے: ”ہم نے اپنا پیغام دینے کے لیے جب کبھی کوئی رسول سمجھا ہے، اس نے اپنی قوم ہی کی زبان میں پیغام دیا ہے، تاکہ وہ انھیں اچھی طرح کھول کر بات سمجھائے۔“ گویا کسی چیز یا موضوع کا ابلاغ متعلقہ لوگوں کی اپنی زبان میں ہی کما حقہ ممکن ہے۔ اجنبی زبان میں لوگوں کو صحیح طور پر نہیں سمجھایا جاسکتا۔

پاکستان میں اردو کا نفاذ اسلام کی روح کے عین مطابق ہے اور بدیلی زبان کا نفاذ اسلام کی روح کے بالکل منافی ہے۔ اسلام کا نشانی ہے کہ مسلمان اللہ اور رسول کی تعلیمات سے قریب ہوں اور دنیاوی طور پر تمام مرجوہ علوم و فنون کے ماہر۔ اب سوچ لیجیے کہ اگر قوم کے اوپر غیر ملکی زبان مسلط ہو جس پر عبور رکھنے والے دو چار فنی صد سے زیادہ نہ ہوں تو کیا اس قوم کے نوجوان مرجوہ علوم و فنون پر اپنی صحیح طور پر عبور حاصل کر سکیں گے؟ اپنی زبان کے خاتمے یا کم فہمی کی وجہ سے کیا یہ نوجوان اپنے تہذیبی ورثے سے کٹ نہیں جائیں گے؟ اپنی زبان اور ادب سے بے بہرہ یہ نوجوان جب تعلیم و تدریس کے شعبے میں آئیں گے تو کیا اپنے شاگردوں کو آسان زبان میں موضوع کو سمجھا سکیں گے یا کسی ندا کرے میں اپنانا فی الصیریہ سهل انداز میں پیش کر سکیں گے؟ کسی موضوع پر کوئی مضمون یا کتاب آسان اور عام فہم زبان میں لکھ سکیں گے؟ ایک حدیث نبویؐ کا مفہوم ہے کہ ”آسانیاں پیدا کرو، مشکلات پیدا نہ کرو“ (یسرووا وَلَا تُعسِّروَا، بخاری، حدیث ۲۱۹۲، کتاب الاداب)۔ خود سوچ لیجیے کہ جہاں انگریزی سمجھنے والے دو چار فنی صد سے زیادہ نہ ہوں، وہاں دفتری امور نہیں اور تعلیم حاصل کرنا انگریزی میں آسان ہو گایا اردو میں؟

اسی طرح مولانا اشرف علی تھانویؐ کا ۱۹۳۹ء کا یہ فتویٰ بھی موجود ہے کہ: ”اس وقت اردو زبان کی حفاظت حسب استطاعت واجب ہوگی اور با وجود قدرت کے اس میں غفلت اور سُستی کرنا معصیت اور موبہض مخالفہ آخرت ہو گا۔“ اب تو اردو کے لیے حالات اور بھی بدتر ہو گئے ہیں۔

• سیاسی پہلو: اگر قومی، ملکی اور سیاسی تناظر میں دیکھا جائے تو ذرا سوچیے کہ دنیا میں آپ کسی ایک ملک کی بھی مثال دے سکتے ہیں، جس نے اپنی زبان چھوڑ کر کسی غیر ملکی زبان کو استعمال کر کے ترقی حاصل کی ہو؟ کہہ ارض پر ایسی کوئی مثال نہیں ہے۔ جاپان کے بارے میں تو کہا جاتا ہے کہ جب دوسری عالمگیر جنگ میں شکست کے بعد فاتح امریکا نے شہنشاہ جاپان سے پوچھا: مانگو کیا مانگتے ہو؟ تو دانا اور محبت وطن شہنشاہ نے جواب دیا: اپنے ملک میں اپنی زبان میں تعلیم۔ اس لین دین کا نتیجہ آج ہمارے سامنے ہے۔ غرض جاپان، جرمنی، فرانس وغیرہ بلکہ دنیا کے جس ملک نے بھی ترقی کی ہے، اپنی زبان میں تعلیم دے کر ہی کی ہے۔ ماہرین کہتے ہیں کہ اگر غیر ملکی زبان میں تعلیم دی جائے تو طالب علم کی تقریباً ۵۰ فیصد تو انہی (بعض اوقات تو ۷۰ فیصد) دوسری زبان سمجھنے پر خرچ ہوتی ہے اور بقیہ ۲۰ فیصد نفسِ مضمون پر۔

دوسری طرف یہ دیکھیے کہ میٹرک اور انٹر میں ہمارے طلبہ و طالبات کی اکثریت کس مضمون میں ناکام (فلل) ہوتی ہے؟ جواب واضح ہے کہ انگریزی میں۔ پنجاب میں پچھلے ۱۰ سال کے نتائج کے مطابق میٹرک کے او سٹا ۶۳ فیصد طلبہ انگریزی میں فیل ہوئے اور انٹر کے ۸۷ فیصد۔ ان طلبہ میں کافی تعداد ایسے نوجوانوں کی ہو سکتی ہے جو انگریزی کے علاوہ دوسرے مضامین یا شعبوں میں اچھے ہوں اور آگے چل کر دوسرے شعبوں میں بہتر کارکردگی کا مظاہرہ کر سکیں۔ اس طرح ہماری قوم ہر سال معتد بے تعداد میں اچھے اذہان سے محروم ہو جاتی ہے۔

• معاشی پہلو: پاکستان میں اُردو کے نفاذ کا ایک معاشی پہلو یوں بھی ہے کہ ملک میں انگریزی سمجھنے والے دو چار فیصد سے زیادہ نہیں ہیں۔ یہ زبان (انگریزی) دراصل ہماری اشرافیہ یا کالے انگریزوں، جرنیلوں اور نوکر شاہی کی زبان ہے۔ انگریزی ہی کی بدولت ان لوگوں کا اقتدار اور برتری قائم ہے۔ اگر اُردو پاکستان کی سرکاری زبان بن جاتی ہے تو ان کالے انگریزوں اور ان کی آنے والی نسلوں کا اقتدار اور برتری ختم ہو جائے گی۔ اگر اُردو ہماری سرکاری زبان نہیں بنتی تو غریب اور متوسط طبقے کے بچے کلرک، مزدور اور چپر اسی ہی بنیں گے، چاہے کتنے ہی ذہین کیوں نہ ہوں، اور کلیدی اسامیاں مقتدر طبقے ہی کے بچوں کا مقدر بنیں گی۔ سی ایس ایس کے امتحان اُردو میں نہ کروانے کی بڑی وجہ بھی ہے۔ آج بھی آپ دیکھ سکتے ہیں کہ امتحانی مرحلہ اور مصاحبوں

اُردو کا نفاذ ناگزیر کیوں؟

(انٹرویو) میں وہی امیدوار کامیاب ہوتے ہیں جن کی انگریزی اچھی ہوتی ہے، چاہئے نفسِ مضمون میں وہ کتنے ہی کم زور کیوں نہ ہوں۔

انگریزوں کی آمد سے قبل ہندستانی مسلمانوں کی تعلیمی حالت کیا تھی؟ اس بارے میں ایک برطانوی اعلیٰ افسر جzel سلیمانی کے یہ الفاظ قابل توجہ ہیں: ”دنیا میں صرف چند قومیں ایسی ہوں گی جیسی کہ مسلمانان ہند ہیں اور جن میں تعلیم اعلیٰ پایہ کی ہے اور سیر حاصل ہے۔ جس (بھی) آدمی کی تنخواہ / ۲۰ روپے ماہانہ ہے، وہ اپنے بچوں کو ایسی تعلیم دیتا ہے، جیسی انگلستان کے وزیر اعظم کی ہوتی ہے۔ یہ افراد عربی، فارسی کے ذریعے، اس طرح کا علم حاصل کرتے ہیں جیسا ہمارے نوجوان یونانی اور لاطینی کے ذریعے حاصل کرتے ہیں۔ ان کا علم اسی پایہ کا ہوتا ہے، جس پایہ کا اوکسفرڈ کے فارغ التحصیل کا۔ یہ عالم بغیر کسی جھجک کے سفرطا، ارسٹو، افلاطون، جالیوس اور یونانی کی تعلیمات پر گفتگو کرتا ہے۔ ہم میں سے بہترین یوروپیں بھی اعلیٰ خاندان کے تعلیم یافتہ مسلمانوں کے سامنے علیٰ لحاظ سے خود کو کم تر اور گھشا محسوس کرتے ہیں، بالخصوص جب کوئی سمجھیدے علمی گفتگو ہو۔“

ہم کیا تھے اور ہمارے انگریز آقا ہمیں کیا بنانا چاہتے تھے۔ اسی طرح لارڈ میکالے، رکن قانون ساز گورنر جزل کوسل کے ۲ فروری ۱۸۳۵ء کو برطانوی پارلیمنٹ سے خطاب کا درج ذیل اقتباس دیکھیے: ”میں نے ہندستان کا مکمل دورہ کیا ہے۔ میں نے یہاں کسی کو بھکاری دیکھا ہے نہ چور۔ میں نے اس ملک میں اس قدر فارغ الابالی، ثروت، اخلاقی اقدار اور نہایت اعلیٰ طرف کے افراد دیکھے ہیں کہ میں نہیں سمجھ سکتا کہ ہم اس ملک کو اس وقت تک فتح کر سکتے ہیں جب تک اس قوم کی کمر ہمت کو شکست نہیں کر دیں، جو دراصل اس کا شناختی و روحانی ورشہ ہے۔ چنانچہ میری تجویز ہے کہ ہم ان کے قدیم نظام تعلیم اور ثقافت کو تبدیل کر دیں تاکہ ہندستانیوں کو یہ یقین ہو جائے کہ جو کچھ باہر سے آ رہا ہے اور انگلستانی ہے وہ مستحسن و عظیم ہے پہ نسبت ان کے اپنے نظام ثقافت کے۔ اس طرح ان کی عزت نفس ختم ہو جائے گی، ان کی ثقافت داستانِ ماضی ہو جائے گی، اور وہ وہی ہو جائیں گے جو ہم انہیں بنانا چاہتے ہیں، ایک صحیح طرح مغلوب قوم.....“

چنانچہ انگریزوں کی آمد کے بعد، اس طرز تعلیم میں قطع و برید کی گئی۔ سب سے اول علم دین کو خارج کیا گیا۔ اس کے بعد رفتہ رفتہ دیگر اجزاء علم اور عربی و فارسی کو عام تعلیم سے

خارج کیا گیا، بالآخر طالب علم، علم کے لحاظ سے ناقص، اور صرف سرکاری ملازمت اور اہل کار ہونے کے قابل رہ گئے۔

● معاشرتی پہلو: اُردو اپنے حق کے مطابق اگر مردوج نہیں ہو سکی ہے تو اس کا ایک معاشرتی نقصان یہ بھی ہے کہ جن لوگوں کی انگریزی اچھی نہ ہو وہ انگریزی جانے والوں سے عموماً خود کو کم تر سمجھنے لگتے ہیں اور نیچتاپی قوت کا روکھٹا لیتے ہیں۔ دوسری طرف انگریزی جانے اور اس کو اور ہنہ بچھونا بنا لینے والے خواہ خواہ احساس برتری کا شکار ہو کر دوسروں کو حقیر سمجھنے لگتے ہیں اور اپنی علمیت کا عرب بھائیوں کی عادتِ ثانیہ بن جاتی ہے، نیز وہ اپنی زبان کو بگاڑ لیتے ہیں۔

جملہ مفترضہ کے طور پر عرض ہے کہ جامعہ عثمانیہ حیدر آباد کن میں ۳۰ سال تک تمام مضامین اُردو میں پڑھائے جاتے رہے۔ یہ سلسلہ سقوطِ حیدر آباد تک جاری رہا جس کے بعد وہاں اُردو ذریعہ تعلیم کو ختم کر دیا گیا۔ بعد میں ایک غیر ملکی وفد نے وہاں کا دورہ کرنے کے بعد اُردو ذریعہ تعلیم ختم کرنے کی وجہ پوچھی تو منتظرین کوئی جواب نہ دے سکے۔ ہمارے ہاں جو واقعی بڑے لوگ گزرے ہیں، ان کی بہت بڑی اکثریت اُردو میڈیم کی پڑھی ہوئی ہے۔ انگریزی میڈیم نے کوئی بڑی شخصیت پیدا نہیں کی، الا ماشاء اللہ۔ جامعہ عثمانیہ کے فارغ التحصیل ڈاکٹروں کی اپنے مضمون پر گرفت اتنی مضبوط تھی کہ برطانیہ میں ایف آرسی ایس وغیرہ کے داخلہ نیٹ سے ان کو منسٹنی کر دیا گیا تھا۔ دراصل تخلیقی قوت اپنی ہی زبان سے آتی ہے۔

آپ نے کسی انگریز یا امریکی کو انگلستان یا امریکا میں نمبر (اعداد) اُردو میں بتاتے ہوئے یا اپنی گفتگو میں جا بجا اُردو الفاظ استعمال کرتے ہوئے دیکھایا سنا ہے؟ یقیناً نہیں سنا ہو گا، تو ان کے مقابلے میں تھوڑی بہت حمیت کا مظاہرہ تو ہمیں بھی کرنا چاہیے۔ یہاں پر دو واقعات ملاحظہ کیجیے جو آنکھیں کھول دینے کے لیے کافی ہیں۔

ایک معانج امراضِ ہنی کہتے ہیں کہ انہوں نے ایسے انگریزی میڈیم اسکول میں تعلیم حاصل کی جہاں پڑھانے والے بھی انگریز تھے۔ اگر غلطی سے کوئی اُردو لفظ زبان سے نکل جاتا تو بہت شرم مندگی اٹھانی پڑتی تھی۔ پھر اپنے میں بھی ذریعہ تعلیم انگریزی ہی تھی۔ ایم بی بی ایس تو تھا ہی انگریزی میں۔ اس کے بعد وہ تخصیص (اپیشلائزیشن) کے لیے امریکا چلے گئے۔ وہاں پڑھوں ملک میکسیکو

(جو کہ امریکا کے بالکل ساتھ واقع ہے) سے بھی ڈاکٹر اعلیٰ تعلیم کے لیے امریکا آئے ہوئے تھے۔ ان ڈاکٹروں کو انگریزی بالکل نہیں آتی تھی۔ ڈاکٹر صاحب اپنی انگریزی دانی پر بہت خوش تھے کہ انھیں انگریزی آتی ہے اور میکسیکو کے ڈاکٹروں کو انگریزی نہیں آتی۔ پھر دیکھتے ہی دیکھتے جونہی ماہ کے اندر میکسیکو کے ڈاکٹروں نے انگریزی میں اتنی استعداد پیدا کر لی کہ اپنا کام بخوبی چلانے لگے۔ ڈاکٹر صاحب کہتے ہیں کہ پھر مجھے بڑا افسوس ہوا کہ جو کام میں پچھے ہیئے کی محنت سے کر سکتا تھا، اس کے لیے میں اپنے تہذیبی ورثے، اقبال، غالب، میر، اکبرالہ آبادی وغیرہ سے کٹ گیا کہ اتنی انگریزی پڑھنے کے باوجود انگریزی کی نسبت اردو میں اٹھار خیال کرنا زیادہ آسان ہے کیونکہ اردو اپنی زبان ہے۔

دوسرا واقعہ انگلستان کے ایک وزیر تعلیم کے دورہ پاکستان کا ہے۔ ہمارے کالے انگریزوں نے انھیں اپنے انگریزی میڈیم اسکولوں کا دورہ کرایا۔ دورے کے بعد ان سے پاکستانی بچوں کو انگریزی میں تعلیم دیے جانے پر ان کے تاثرات پوچھے گئے۔ ہمارے لوگوں کا یہ خیال تھا کہ وہ صاحب اس بات سے بہت خوش ہوں گے لیکن انھوں نے جو حاب ذیادہ شہری حروف سے لکھے جانے کے قابل ہے۔ انھوں نے کہا کہ: ”اگر میں اپنے ملک میں ایسا کرتا کہ کسی غیر ملکی زبان میں طلب کو تعلیم دلاتا تو دو جگہوں میں سے ایک جگہ مجھے ضرور جانا پڑتا: چنانی گھاث یا پھر پاگل خانے۔“ بقول ان کے دوسری زبان میں تعلیم دینے سے بچے کی ذہانت اور تخلیقی صلاحیتیں ختم ہو جاتی ہیں۔

● آئینی پہلو: پاکستان میں اردو کا نفاذ سیاسی ہی نہیں آئینی پہلو سے بھی اہم ہے۔ پاکستان کے ہر آئین میں اردو کے نفاذ کی ضمانت دی گئی ہے۔ آئین کسی قوم اور ملک کی نہایت اہم اور مقدس دستاویز ہوتی ہے جس پر عمل ضروری ہوتا ہے۔ پاکستان کے ۱۹۷۳ء کے آئین کی دفعہ (۱۲۵) میں ان الفاظ میں اردو کے نفاذ کی ضمانت دی گئی ہے:

پاکستان کی قومی زبان اردو ہے اور یوم آغاز سے ۱۵ برس کے اندر اندر اس کو سرکاری و دیگر اغراض کے لیے استعمال کرنے کے انتظامات کیے جائیں گے۔

تحمیک پاکستان کی بنیاد میں دو چیزیں تھیں: ایک اسلام اور دوسری اردو زبان، کیوں کہ ہندو اکثریت ان دونوں کے درپے تھی۔ آج بھی خلفشار کے اس دور میں یہی دو چیزیں پاکستان کو تمدن رکھ سکتی ہیں۔ اردو کے مخالف جب اردو پر یہ غلط اور بے بنیاد اعتراض کرتے ہیں کہ اردو میں

اُردو کا نفاذ ناگزیر کیوں؟

سائنسی مضمایں نہیں پڑھائے جاسکتے حالانکہ لگ بھگ ۳۰ برس تک جامعہ عثمانیہ اور انجینئر گ کالج رڑکی اور دیگر جگہوں پر اعلیٰ ترین سائنسی مضمایں بشمول ایم بی بی ایس، بی ای، اُردو میں پڑھائے جاتے رہے ہیں۔ جہاں تک اس اعتراض کا حلقت ہے کہ اُردو سرکاری یا دفتری زبان نہیں بن سکتی، تو حیدر آباد دکن کا ذکر تو چھوڑیے جہاں سرکاری دفاتر میں تمام کام اُردو میں ہوتا تھا، موجودہ دور میں منتدرہ قومی زبان جیسا ادارہ اُردو کو دفتری زبان بنانے کے لیے چھپلی صدی سے تیار بیٹھا ہے۔ یہ ادارہ کہتا ہے کہ بس حکم کی دیر ہے، اُردو زبان نافذ ہونے کے لیے بالکل تیار ہے۔ اُردو جدید اطلاعاتی دور کے شانہ بشانہ چلنے کی بھی اہمیت رکھتی ہے۔ اس کی مثال یہ ہے کہ کمپیوٹر پر اُردو سرکام میں کام کے حوالے سے یہ تاثر پایا جاتا ہے کہ ان پنج کے سوا کام نہیں ہو سکتا جس کی وجہ سے اُردو معلومات کو ترسیم (گراف)، چارٹ، جدول میں اُس طرح پیش کرنا ممکن نہیں جیسے انگریزی میں ممکن ہے۔ مگر اُردو کے بھی خواہوں کے لیے خوش خبری یہ ہے کہ سافت ویر ماہرین نے اب ان پنج اپلی کیشن کو ماگنوس اسافت ورڈ اور ایکسل کے ساتھ جوڑ کر ان سافت ویرز پر اُردو میں کام کرنا بہت آسان بنا دیا ہے، نیز ان پنج کا مواد یونی کوڈ میں تبدیل کرنا ممکن ہے جس کے بعد اُردو مواد کو انٹریٹ کے ذریعے برق رفتاری سے ارسال کیا جا سکتا ہے (اس سلسلے میں ایک ویب سائٹ www.urdu.ca سے کلیدی مددی جا سکتی ہے)۔

● صوبائی زبانوں کے لیے اہمیت: پاکستان میں پنجابی، سندھی، بلوچی اور پشتو وغیرہ سب زبانیں ہماری اپنی زبانیں ہیں۔ ہمارا آئین بھی دفعہ ۲۵۱ (۳) کے تحت انھیں ان الفاظ میں تحفظ دیتا ہے: ”قومی زبان کی حیثیت کو متاثر کیے بغیر، کوئی صوبائی اسٹبلی قانون کے ذریعے قومی زبان کے علاوہ کسی صوبائی زبان کی تعلیم، ترقی اور اس کے استعمال کے لیے اقدامات تجویز کر سکے گی۔“

ملک میں اس وقت اہمیت کے لحاظ سے انگریزی پہلے درجے پر ہے، اُردو دوسرے اور صوبائی زبانیں تیسرا درجے پر۔ جب اُردو سرکاری زبان بن جائے گی تو اہمیت کے لحاظ سے اُردو پہلے درجے پر آ جائے گی، صوبائی زبانیں بہ لحاظ اہمیت تیسرا درجے سے دوسرے درجے پر آ جائیں گی، یعنی اُردو کا نفاذ ہماری علاقائی زبانوں کے تحفظ اور ترقی میں بھی مدد و معادوں ہو گا۔

ہمارے ساتھ یہ کتنا براہمادا ہے یا پھر الیہ کہ ہماری قومی زبان الگ ہے اور سرکاری زبان

اُردو کا نفاذ ناگزیر یکوں؟

الگ، لیکن ہم اس تضاد کے اتنے عادی ہو گئے ہیں کہ ہم نے اس کو زندگی کا لازمہ سمجھ لیا ہے۔ دراصل اُردو کے نفاذ سے اقتدار، عوام کو منتقل ہو جائے گا۔ شاید یہی امر اُردو کے نفاذ میں رکاوٹ ہے۔

• انگریزی کا مقام: ہم نے انگریزی (بمقابلہ اُردو) کے لیے جو کچھ کہا ہے اس کا یہ مطلب ہرگز نہیں ہے کہ انگریزی کی کوئی اہمیت نہیں ہے اور ہم انگریزی سے قطع تعلق کر لیں۔ فی زمانہ انگریزی سائنس اور تکنالوجی کی زبان ہے۔ اگر ہمیں سائنس اور تکنالوجی میں آگے بڑھنا ہے تو ہمیں انگریزی یہ کچھی ہو گی۔ ہم جس چیز کے خلاف ہیں وہ صرف یہ ہے کہ انگریزی ذریعہ تعلیم ہوا درست کاری زبان ہو۔ ہم انگریزی کے بطور مضمون پڑھائے جانے کے خلاف نہیں۔ سائنس اور تکنالوجی کی تعلیم کے لیے اصل کتب کے اُردو تراجم ہونے چاہیں۔ لیکن یہ کام سرکاری سرپرستی چاہتا ہے جس کے لیے ہمیں کوشش کرنی پڑے گی۔ یاد رکھیے! ہمارے بعد جو لوگ آرہے ہیں وہ اس مسئلے کی اہمیت کو بالکل نہیں جانتے۔ یعنی یہ کام اگر ہم نے کر لیا یا کرانے کی کوشش کرتے رہے تو ٹھیک ورنہ بعد میں یہ کام اور زیادہ مشکل ہو جائے گا اور وقت تکل جائے گا جو ابھی ہمارے پاس ہے۔ ذرا سوچیے ہمارا ملک ایک ایسے ملک کے طور پر شاخت کیا جائے گا جس کی زمین، فصلیں، ثقافت، بل اس، غذا کیں تو اپنی ہوں گی لیکن زبان اپنی نہیں ہو گی۔

کوئی یہ نہیں کہتا کہ آپ اپنا ۱۰۰۰ فی صد وقت اُردو کے نفاذ کے لیے وقف کر دیں۔ نہیں، ہرگز یہ ہمارا مقصد نہیں کہ اپنی نوکری، اہل خانہ اور سماجی ذمہ داریوں کو چھوڑ کر بس، اُردو کی ترویج میں لگ جائیں۔ ہمیں اُردو کے نفاذ کی کوششوں کے لیے اپنا ۵۰ فی صد یا ۲۵ فی صد بلکہ ۱۰ فی صد وقت بھی خرچ کرنے کی ضرورت نہیں ہے، لیکن ایک فی صد وقت تو اس کام کا حق بتا ہے۔ یہ بھی دین اور ملک کی اہم خدمت ہے، بلکہ ایسی خدمت جو اہم ہونے کے باوجود توجہ سے محروم ہے۔

نفاذ اُردو: کرنے کے کام

- کسی بھی کام کے لیے محنت کے ساتھ ساتھ خدا کی نصرت درکار ہے۔ اس لیے اللہ تعالیٰ سے باقاعدہ دعا کی جائے کہ نفاذ اُردو کا کام پا یہ تکمیل کو پہنچے۔
- جو لوگ اُردو کو نافذ کروانا چاہتے ہیں وہ آپس میں مل کر تنظیمیں بنالیں۔ منظم ہونے سے کام آسان ہو جاتا ہے۔ اس طرح کی تمام تنظیموں کے درمیان اشتراکِ عمل ہو۔

- دستخط انسان کی پچان ہوتے ہیں۔ ہمیں اپنے دستخط اُردو میں کرنے چاہیں۔
- اپنے اور اپنے اداروں کے تعارفی کارڈ (وزینگ کارڈ) اُردو میں چھپانے چاہیں۔
- اپنے چیک ہمیں اُردو ہندسوں میں لکھنے چاہیں۔ ایک عدالتی فیصلے کے تحت بک ایسے چیک قبول کرنے کے پابند ہیں۔

- ہمارے یہاں دعوت نامے اس زبان میں چھاپے جاتے ہیں، جونہ بلانے والے کی زبان ہے اور نہ بلائے جانے والوں ہی کی۔ ہمیں دعوت نامے مادری یا قومی زبان میں چھپانے چاہیں۔
- اپنے موبائل فون کی ترتیب ہمیں اُردو میں رکھنی چاہیے اور مختصر پیغام بھی اُردو میں کرنے چاہیں۔
- ہمارے دفاتر اور کاروباری اداروں کو اپنے دفتری اور جملہ امور اُردو ہی میں نہشانے چاہیں۔
- اپنی دکانوں اور دفاتر کے سائنس بورڈ ہمیں اُردو (یا انگریزی کے ساتھ اُردو) میں لکھوانے چاہیں۔
- ہمیں حسب استطاعت اپنے مال کا ایک حصہ نفاذ اُردو کے لیے وقف کرنا چاہیے اور اللہ تعالیٰ سے اس پر اجر کی توقع رکھنی چاہیے۔ ہم نفاذ اُردو کے مقصد میں کامیاب ہو گئے تو ملک کی تقدیر بدلتے میں ہمارے مال کا حصہ بھی گنا جائے گا۔

- ہمارے ایک دن کے وقت کا ایک فی صد تقریباً ۱۳۰۰ منٹ بتا ہے اور ممیتے کا ایک فی صد تقریباً سات گھنٹے۔ اس وقت میں اپنے اہل خانہ، دوستوں، پڑوسیوں کے ساتھ اور دفتر کے ساتھیوں سے اس موضوع پر بات کریں اور انھیں اُردو کے نفاذ کی اہمیت سے آگاہ کریں۔
- ان امور پر عمل کرنے میں شروع میں ہمیں تکلیف تو ہو گی لیکن ان شاء اللہ یہ مشکل جلد رفع ہو جائے گی۔ یاد رکھیے! ہر بڑا کام محنت اور مستقل مزاجی چاہتا ہے۔

ایک حدیث نبوی کا مفہوم ہے کہ جو شخص مسلمانوں کے اجتماعی معاملات سے اعلق رہا وہ ہم میں سے نہیں۔ یاد رکھیے، اُردو کے نفاذ کا مسئلہ شخص ایک زبان کا مسئلہ نہیں بلکہ ایک دینی، قومی، ملکی، معاشی اور معاشرتی مسئلہ ہے۔ خدا نخواستہ ایک دونسلوں بعد اُردو (بلور زبان) مٹ گئی تو اس کے ذمہ داروں لوگ بھی ہوں گے جونہ جانے یا جانے کے باوجود اپنی مصروفیات میں سے وقت نکال سکے۔ کیا ہم اس اہم مسئلے کے لیے اپنے وقت کا ایک فی صد بھی نہیں نکال سکتے؟